

کتاب پر تبصرہ

کتاب کا نام :	جناب رتی اور میں
مصنف :	کامیڈی دو آر کا داس
ترجمہ :	شہاب الدین دسنوی اور عقیل عباس جعفری
ناشر :	پبلی کیشنز
شہر :	کراچی
سال اشاعت :	۲۰۱۱ء
صفحات :	۱۷۵
قیمت :	۳۵۰ روپے
تبصرہ نگار :	ڈاکٹر فرح گل بیتاَی*

کامیڈی دو آر کا داس کی یہ کتاب ہمیں قائدِ اعظم محمد علی جناح کی نجی زندگی کو سمجھنے میں مدد دیتی ہے۔ دو آر کا داس کا محمد علی جناح کے گھر آنا جانا تھا۔ کامیڈی جناح اور ان کی بیگم رتی کا ایک بہت اچھا دوست اور نگمسار تھا۔

اس کتاب کا موضوع رتی جناح ہیں۔ رتی کے مشاغل، ان کی جانوروں سے انسیت جہاں کہیں وہ کوئی لاوارث کتا یا بلی دیکھتی اس کی دیکھ بھال کا ذمہ اپنے سر لے لیتی اور ان کا اچھی طرح خیال رکھتیں ان کی دیکھ بھال میں وہ اس قدر سنجیدہ تھیں کہ اگر ان کو اپنی دوسری سماجی مصروفیات کو خیر باد کہنا پڑتا تو وہ اس سے دریغ نہ کرتیں۔ رتی ایک پر

* سینئر ریسرچ فیلو، قومی ادارہ برائے تحقیق تاریخ و ثقافت، قائدِ اعظم یونیورسٹی، اسلام آباد۔

خوص، جذباتی اور بے لوث محبت سے بھرپور شخصیت تھیں۔

وہ اور ان کے دوست کا نجی دوآرکا داس ان بچوں کی ڈھنی اور جسمانی صحت کے متعلق فکر مند تھے جو بدنام زمانہ علاقہ میں جنم لیتے ہیں۔ رتی اور ان کے بہت سے ساتھیوں کی کوششوں سے بمبئی کے ارگرد ایسے علاقوں سے چھوٹی عمر کے بچوں کو الگ رکھنے کا انتظام کیا گیا اور ایک نیک دل خاتون نے اپنے ذمہ یہ کام لیا کہ بچے ایسے ماحدوں میں ہرگز پروش نہ پائیں جہاں انسانی روپیوں اور ریت کے خلاف پر گندہ ماحدو ہو۔

اس کتاب کو پڑھنے اور اس پر تجویہ کا مقصد قارئین کو اس کتاب کے مطالعہ کی طرف راغب کرنا ہے۔ قائد اعظم کی نجی زندگی ہمیں قائد کی وسعت اور حوصلہ مندی کا درس دیتی ہے۔ ان کی بیگم رتی ان سے محبت اور احترام رکھتی ہیں۔ ان کی اپنی ایک زندگی ہے۔ جو دلچسپ بھی ہے اور پُر خطر بھی ہے۔

رتی ڈھنی، شوقین مزاج، اچھے اور فیشن ایبل کپڑوں کی دلدادہ اور اچھے ادب سے دلچسپی رکھتی تھیں۔ رتی کی یہاں تک کی باتیں تو سمجھ میں آنے والی ہیں۔ مگر ان کا بے چین روحوں میں دلچسپی لینا۔ ان کو کسی طرح سے اپنے اصل یعنی دنیا سے رابطہ ختم ہو جانے کی حقیقت سے آشنا کرنا اور اصل سے جڑنے کی طرف راغب کرنا۔ لیکن ہمیں یہ بات بھی ذہن میں رکھنی چاہیے کہ رتی ایک نو عمر لڑکی تھیں ان کی دوستی اپنی عمر سے بڑے لوگوں میں تھی جو ان مشاغل میں دلچسپی رکھتے تھے اور رتی کو بھی اسی طرف راغب کر لیا۔ پھر رتی پر بھی صدی اور ہشت دھرم۔

طبیعت غالب ہوتی چلی گئی، کافی دوآرکا داس کی یہ کتاب، ایک ہندو گانگریں رہنما کی تحریر نہیں ہے بلکہ بابائے قوم کے ایک ایسے دوست کی یادداشت ہے۔ جو تقریباً تیس برس تک ان کے ساتھ ساتھ رہا۔ اس نے اپنی ان یادداشتیوں میں بڑی درد مندی سے ان عوامل کا جائزہ لیا ہے۔ جو ہندوستان کی تقسیم اور قیام پاکستان پر منجھ ہوئے۔ اس نے بار بار لکھا ہے کہ ہندوستان ٹوٹنے کے ذمہ دار قائد اعظم نہیں تھے۔ بلکہ گاندھی، نہرو، پٹلیل اور دوسرے انہا پسند ہندو تھے۔ جنہوں نے مسلمانوں کے لیے پاکستان کے علاوہ اور کوئی راستہ

چھوڑا ہی نہیں تھا۔

کتاب کے ضمیمہ اول میں، عقیل عباسی جعفری نے شہاب الدین دسنوی کی خود نوشت سوانح عمری دیدہ و شنیدہ میں شامل کا نجی دو آرکا داس کا ایک انٹرویو بھی شامل کیا ہے۔ اس انٹرویو میں یہ بات بے حد چونکا نے والی ہے کہ رتی جناح کی وفات قدرتی نہیں تھی بلکہ انہوں نے خواب آور گولیاں کھا کر خود کشی کی تھی اور اپنی موت کے کے لیے انہوں نے اپنی سالگرہ کا دن منتخب کیا تھا۔ کتاب کے ضمیمہ دوم میں عقل عباس جعفری نے کا نجی دو آرکا داس کی نادر ”رتی جناح: وی سٹوری آف اے گریٹ فرینڈ شپ“ کا اصل مسودہ بھی کتاب کا حصہ بنا دیا ہے تا کہ کتاب کی اہمیت میں مزید اضافہ ہو جائے۔ اس کے علاوہ ضمیمہ سوم میں قائدِ اعظم کے نام لکھنے کا نجی کے چار نایاب خطوط شامل ہیں۔

یہ کتاب مراجع ہے کا نجی دو آرکا داس کی تین کتابوں کا ان کے عنوان یہ India ۱۹۳۷ء کا احاطہ کرتی ہے۔ یہ کتاب قائدِ اعظم محمد علی جناح کے دور ۱۹۱۳ء سے ۱۹۳۸ء کا احاطہ کرتی ہے۔ دوسری کتاب Ten Years of Freedom ۱۹۳۷ء کا اس کتاب میں ۱۹۳۸ء سے ۱۹۴۷ء تک کے واقعات قلم بند کئے گئے ہیں اور تیسرا ”رتی جناح: اسٹوری آف گریٹ فرینڈ شپ“ کا نجی دو آرکا داس قائدِ اعظم اور رتی جناح کا اچھا دوست تھا۔ ان کے گھر ان کا آنا جانا تھا۔

ان تینوں کتابوں کا مراجع یہ کتاب ہمیں قائدِ اعظم کی شخصیت کو جانچنے اور سمجھنے کا ایک اور پیمانہ دیتی ہے کہ قائدِ اعظم کے قربی ساتھی دوست قائدِ اعظم محمد علی جناح کو کس نظر سے دیکھتے تھے اور وہ قائد کو ایک دوست، رفیق اور ہمدرد کے تناظر کے علاوہ ہندوستان میں رونما ہونے والی تبدیلیاں اور انڈیا کے لیڈروں کے تغیری کو بھی زیر بحث لاتے ہیں۔

کا نجی دو آرکا داس، محمد علی جناح سے شناسائی کی رو داد یوں بیان کرتے ہیں کہ جون ۱۹۱۶ء میں ”بسمی پریڈنسی ایسو سی ایشن“ کا جلسہ ہو رہا تھا جس میں حاضرین کی کل تعداد پچھیں تھی۔ دو تین تقریباً ہو چکیں تو چھریرے بدن کا ایک مقرر کھڑا ہوا۔ چیک ڈیزاں کی پتلون اور سیاہ رنگ کا کوٹ پہنے، ایک طرف کو مانگ نکلی ہوئی۔ چہرے پر موچھیں

جب تک یہ شخص بولتا رہا، سب ہمہ تن گوش ہو کر اس کا ایک ایک لفظ سنتے رہے۔ اس کے انداز بیان میں خوش مزاجی تھی، لہجہ صلح کن تھا! مسئلے کو مختلف زاویوں سے پیش کرنے والا یہ شخص کون ہے؟ پی کے تینگ سے دریافت کیا تو انہوں نے تعجب سے کافی دو آرکا داس کی طرف دیکھا اور کہا تم جناح کو نہیں جانتے۔ کافی دو آرکا داس نے جناح کا نام تو سنا تھا مگر دیکھا کبھی نہ تھا ان کی عمر اس وقت چالیس سال تھی اور وہ بمبئی کے حلقے میں اپنا نام پیدا کر چکے تھے۔ ان کی جرح و بحث، دونوں کی دعوم بھی ہوئی تھی۔ اس کے علاوہ وہ مرکزی اسمبلی کے رکن کی حیثیت سے بھی کافی شہرت حاصل کر چکے تھے۔ سیاسی دنیا میں وہ سروجنی نائیڈو کے دیئے ہوئے خطاب ”ہندو مسلم اتحاد کی علامت“ سے پہچانے جاتے تھے اور بعض لوگ انہیں ”مسلمانوں کا گوکھلے“ بھی کہا کرتے تھے۔ اس طرح دیکھا جائے تو ”گاندھی“ سے بہت پہلے ۱۹۱۶ء میں جناح اپنا مقام پیدا کر چکے تھے۔

آغاز دوستی: جلسہ ختم ہوا تو تینگ نے کافی دو آرکا داس کا تعارف جناح سے یوں کرایا کہ یہ مزر اینی بینٹ کی تھیا سونی تحریک سے وابستہ ہیں یہاں سے جناح اور کافی دو آرکا داس کی دوستی کا آغاز ہوا اس وقت کافی دو آرکا داس چوبیس برس کا تھا اور یہ دوستی ستمبر ۱۹۲۸ تک جاری رہی جب تک جناح اس جہان فانی سے کوچ نہ کر گئے۔